

KulirAshtakam

——
కుళీరాష్టకమ్

——
Document Information



Text title : Kulirashtakam

File name : kuLirAShTakam.itx

Category : shiva, shrIdhara-venkaTeshha, aShTaka

Location : doc_shiva

Author : Shridharavenkatesa of Tiruvisanallur or Ayyaval with respect

Latest update : November 16, 2019

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2023

sanskritdocuments.org



కుళీరాష్టకమ్



తవాస్యారాధారః కతి మునివరాః కత్యపి సురాః
తపస్యా సన్నాహైః సుచిరమమనోవాక్పథచరైః ।
అమీషాం కేషామప్యసులభమముష్టై పదమదాః
కుళీరాయోదారం శివ తవ దయా సా బలవతీ ॥ ౧॥

అకర్తుం కర్తుం వా భువనమఖిలం యే కిల భవ-
న్స్యలం తే పాదాన్తే పురహర వలన్తే తవ సురాః ।
కుటీరం కోటీరే త్వమహహ కుళీరాయ కృతవాన్
భవాన్ విశ్వస్యేష్టే తవ పునరధీష్టే హి కరుణా ॥ ౨॥

తవారూఢో మౌళిం తదనధిగమప్రీళనమితాం
చతుర్వక్త్రీం యస్త్యచ్చురణసవిధే పశ్యతి విధేః ।
కుళీరస్యాస్యామ్యం కులిశభృదలక్ష్యశ్శివభవ-
ద్దయా సేయం త్వామప్యధరితవతీ కిం న కురూతామ్ ॥ ౩॥

శ్రుతిస్మృత్యభ్యాసో నయనిచయభూయః పరిచయః
తథా తత్తత్కర్మవ్యసనమపి శుష్కశ్రమకృతే ।
త్వయి స్వాన్తం లగ్నం న యది యది లగ్నం తదియతా
జితా కైవల్యశ్రీః పురహర కుళీరోఽత్ గమకః ॥ ౪॥

తపోభిః ప్రాగ్జన్మప్రకరపరినమైః పురరిపో
తనో యస్యాం కస్యామపి స హి భవార్తిప్రతిభటః ।
త్వయి స్యాద్ధీబన్ధస్తనురచరమా సైవ చరమా
కుళీరో బ్రూతే తన్మహిమపథవిద్యద్ధురునయమ్ ॥ ౫॥

ధియో ధానం నామ త్వయి శివ చిదానన్త పరమో-
న్మిషత్సామ్రాజ్యశ్రీకురళరభసాకర్షకుతుకమ్ ।
కుళీరేణ జ్ఞాతం కథమనధిగమ్యం దివిషదాం
దయా తే స్వచ్ఛన్దా ప్రథయతి న కస్మై కిమథవా ॥ ౬॥

తదుచ్చత్వం నైచ్యం త్వితరదితి లోకాః శివ ముధా

వ్యవస్థామస్థానే విదధతి చ నన్దన్తి చ మిథః |

కుశీరస్త్యన్మౌళిస్థితిమసులభామేత్య స భవత్-

కృపాముచ్చత్వం తద్విరహమపి నైచ్యం ప్రథయతి || ౭ ||

కుశీరేశాఖ్యాతిర్గిరీశకృపయోచ్చైరుపహృతా

తవేయం భక్తాయోన్నతివితరణ శ్రీగమనికా |

భవద్భక్త్యున్మీలత్ఫలగరిమటీకాస్థితిజషా

కుశీరస్య ఖ్యాత్యా జగతి సహచర్యా విహరతే || ౮ ||

కుశీరేశస్తోత్రం త్వదనుపధికానుగ్రహభవం

పఠేయ్యై నిత్యం శృణుయ్యురపి వా యే పునరిదమ్ |

ప్రసాదాత్తే తేఽమి విధుత దురితాస్త్యయ్యభిరతాః

భవేయ్యుర్నిర్మూల్యాధిగతసకలాభిప్సితఫలాః || ౯ ||

కర్కటకచన్ద్రయోగః కర్కటకేశాన మూర్ధ్ని తే దృష్టః |

కారయ వృష్టిమమోఘాం వారయ వర్షోపరోధదుర్లోగమ్ || ౧౦ ||

ఇతి శ్రీ శ్రీధరవేంకటేశ్వర్య విరచితం కుశీరాష్టకం సమాప్తమ్ ||



KulirAshtakam

pdf was typeset on April 28, 2023



Please send corrections to sanskrit@cheerful.com

